

MISTERJU

Ta' ĠUŻI ABELA

*Lis-Sur Richard Manara,
ghalliem mill-aħjar tal-Frañċiż il-Liċeo.*

X'kien isir minni kieku l-fewġa friska
filgħodu ma nħosshix?

X'kien isir minni kieku mn'imnifsejja
il-fawra ma rroddhix?

Għax naf tassew li għadni ħaj b'dil-għanja;
u nħoss ġo sidri n-nar:

Hemm qalb qed taqbad, tgaġġeġ qawwi, ħares,
hiereg minnha d-duhħan.

Għalhekk imlaħham jien biex b'setgħet ruħi,
f'dija ta' ħsebijiet,

Inmiss u nara, nisma' u nħoss ġo qalbi
ir-ritmu tal-ħolqien.

U fil-misterju tas-sbuħija, kollox
donni nifhem, waqtiet:

Nasal nitgħaxxaq bl-oħla poëżija.....
u mmut qabel it-tmiem.